



8 ta' Jannar 2020

Dott. George Hyzler
Kummissarju għall-iStandards fil-Hajja Pubblika
11, Triq San Pawl,
Il-Belt Valletta VLT 1210

Għażiż Dott. Hyzler,

Qieghed niktiblek sabiex inressaq ilment dwar il-Prim Ministru Joseph Muscat.

Jirriżulta li l-Prim Ministru siefer għal vaganzi flimkien ma' martu u maż-żewġ uliedu f'Dubaj fl-Emirati Gharab Magħquda nhar il-Gimgha 27 ta' Diċembru 2019. Il-mezzi tax-xandir irrapurtaw li l-Prim Ministru flimkien mal-familja tiegħu hallew Malta fuq titjira tal-Emirates Airlines u li huma kellhom *first-class seats*. Minn dak li gie rrapurtat u li jista' jiġi verifikat ma' diversi sorsi, il-prezz ta' dawn il-biljetti tal-ajru jlaħhaq l-għoxrin elf Ewro (€20,000)¹.

Ilbierah it-Tlieta 7 ta' Jannar 2020 il-Prim Ministru gie mistoqsi mill-gurnalista ta' The Times of Malta min hallas għall-biljetti tal-ajru tiegħu lejn Dubaj. Għal din il-mistoqsija l-Prim Ministru wieġeb:

"It's none of your business! It's my personal... erm... private funds and nahseb ahjar tistaqsi għand min qegħdin l-arloggi!"²

Ilbierah ukoll, is-sit investigattiv theshiftnews.com irraporta li l-biljetti tal-ajru tal-Prim Ministru u tal-membri tal-familji tiegħu nxtraw mill-Gordon³.

Sallum la l-Prim Ministru u wisq anqas l-Uffiċċju tal-Prim Ministru ma taw l-ebda spjegazzjoni sodisfaċenti għal kif ġew imhallsa l-imsemmija biljetti tal-ajru kif ukoll il-vaganzi ta' tlett ijiem f'Dubaj.

Kif żgur taf il-kwistjoni dwar rigali li jiġu offruti lil Membri Parlamentari u lill-Prim Ministri, Ministri u Segretarji Parlamentari hija regolata mill-Kodiċi ta' Etika tal-Membri tal-Kamra tal-Deputati kif ukoll mill-Kodiċi għall-Ministri u s-Segretarji Parlamentari li jinsab fit-Tieni Skeda tal-Att dwar Standards fil-Hajja Pubblika (Kap. 570 tal-Liġijiet ta' Malta).

Il-Kodiċi ta' Etika tal-Membri tal-Kamra tal-Deputati jipprovdi:

5. (2) Membru tal-Kamra tad-Deputati -

[...]

(b) ma ghandux jaċċetta rigali minghand persuni, gruppi jew kumpaniji li kellhom xi interess dirett jew indirett f'leġiżlazzjoni li tkun quddiem il-Kamra tad-Deputati:

[...]

1 <https://timesofmalta.com/articles/view/joseph-muscat-and-family-head-to-dubai-on-holiday.759771> <https://timesofmalta.com/articles/view/muscat-spent-fifth-of-70-hour-dubai-holiday-in-transit.760656>

2 <https://timesofmalta.com/articles/view/watch-dubai-trip-none-of-your-business-muscat.761508>

3 <https://theshiftnews.com/2020/01/07/tickets-to-dubai-for-joseph-muscats-family-were-purchased-in-jordan/>

(d) li jkun għamel żjara barra minn Malta, li tkun giet imħallsa kollha kemm hi jew f'parti minnha minn xi persuna, grupp jew kumpanija li jkollha interess dirett f'leġiżlazzjoni li tkun quddiem il-Kamra, għandu jiddikjara dak il-fatt f'registru miżmum mill-iSpeaker għal dak l-ghan uli jkun miftuħ għall-ispezzjoni tal-pubbliku:

II-Kodiċi għall-Ministri u s-Segretarji Parlamentari jipprovdi:

4.8 Il-Ministri m'għandhom jaċċettaw ebda rigali jew benefiċċji, salv kif provdut f'dan il-Kodiċi, li jistgħu jew jistgħu raġonevolment joħolqu impressjoni li qed jikkompromettu l-għudizzju tagħhom jew li jpoġġuhom taht xi obligazzjoni mhux xierqa.

[...]

8.4 Ebda Ministru m'għandu jaċċetta rigali, donazzjonijiet, ospitalità jew servizzi minghand xi hadd, li jistgħu jpoġġuh taht obligazzjoni lejn dik il-persuna jew persuni u dan għandu wkolljapplika għall-membri tal-familja immedjata tal-Ministru. F'każ ta'dubju għandu jiġi kkonsultat il-Prim Ministru.

Għaldaqstant filwaqt li qieghed inressaq dan kollu għall-konsiderazzjoni tiegħek, ġentilment nitlobok twettaq investigazzjoni dwar jekk il-Prim Ministru Joseph Muscat kisirx dak li jipprovdi l-Kodiċi ta' Etika ta' Membri tal-Kamra tad-Deputati u/jew tal-Kodiċi għall-Ministri u -Segretarji Parlamentari u tasal għal dawk il-konklużjonijiet u tagħmel dawk ir-rakkomandazzjonijiet li jidherlek li jkunu xierqa f'dan il-każ. Jiena nibqa' fi kwalunkwe hin u ċirkostanzi dispost li nipprovdi bl-informazzjoni u bl-ispezzjonijiet li tista' tkun meħtieġ.

Inselli għalik,

Adrian Delia
Kap tal-Oppożizzjoni